

Rundskriv um næmingar við fremmandmásligum bakstøði

(Til skúlar við gymnasialum miðnámsútbúgvingum)

Lærugreinin føroyskt A er kravd á øllum útbúgvingarbreytum í breytaskipanini sbr. ll. nr. 62 frá 15. mai 2012, § 4 stk. 3. Føroyar hava tó bundið seg at halda norðurlenska avtalu um “uddannelsesfællesskab på gymnasialt niveau” frá 4. mars 1992. Í avtaluni er staðfest, at londini skulu leggja seg eftir, at næmingar skulu kunna “*uddanne sig og aflægge eksaminer ved de øvrige nordiske uddannelsesinstitutioner*”. Tí eigur skúlin taka upp næming úr øðrum Norðurlandi uttan at leggja forðingar og veita viðkomandi reellan móguleika at fáa eitt gymnasialt miðnámsprógv í Føroyum. Næmingur úr øðrum landi eigur at fáa somu sømdir og líknandi viðgerð.

Heimildin er ásett í próvtøkukunngerðini nr. 8 frá 22. januar 2013 § 53. “*Mentamálaráðið kann eftir umsókn frá útbúgvingarstovni góðkenna frávík frá ásetingunum í hesi kunngerð, tá ið umsóknin er grundað á óvanlig viðurskipti.*”

Mál av hesum slagi skulu tí fyrisitast soleiðis:

Fyri teir útlendingar, sum ikki megna ella partvís ikki megna at taka føroyskt, ger skúlin eitt uppskot til frávík. Í fleiri førum snýr frávikið seg um at veita næminginum eitt prógv uttan føroyskt A, og tá má næmingurin taka aðra lærugrein í staðin fyri føroyskt. Skúlin søkir so Mentamálaráðið um, at frávikið verður góðkent.

Dømi um frávík hjá næmingi, sum “partvís megnar”, kundi verið, at næmingur fylgir frálæruni (møtiskylða) í føroyskum – A, sleppur undan skrivligari próvtøku, men kann koma upp í munnligum (við móguleika at styðja seg til annað mál). Í staðin fyri skrivligu próvtøkuna kemur so onnur próvtøka.

Frávikið skal lúka nakrar ásetingar. Tær eru:

Samlaða talið av A- og B-stigum í endaliga próvnum skal lúka treytirnar í § 3 í løgtingslógini um gymnasialar miðnámsútbúgvingar t.v.s. einstaki næmingurin skal hava í minsta lagi

- 1) 4 A-stig og 3 B-stig á búskaparbreytini,
- 2) 4 A-stig og 3 B-stig á hugbreytini,
- 3) 4 A-stig og 3 B-stig á náttúrubreytini,
- 4) 3 A-stig og 4 B-stig á tilfeingisbreytini og
- 5) 3 A-stig og 4 B-stig á tøknbreytini.
- 6) 2 A-stig og 3 B-stig á fyrireikingarbreytini.

Samlaða klokkutímatalið skal í minsta lagi vera tað í undirvísingarkunngerð nr. 9 frá 22. januar 2013 § 15 stk. 1 (í lötuni 2450 3-ára útb./1600 2-ára útb.)

Samlaða talið av próvtøkum skal í minsta lagi vera tað, sum er ásett í løgtingslóg nr. 62 frá 15. mai 2012 § 18 (í lötuni 9 íroknað breytaverkætlan).

Onnur viðurskipti:

- 1) Næmingur, sum ikki tekur føroyskt A, og sum ætlar sær undir framhaldslestur í Danmark, má velja Danskt A.
- 2) Næmingur skal ikki hava eina eyka lærugrein “øll trý árin”, men hann kann.
- 3) Næmingur skal ikki skifta føroyskt út við eina mállærugrein, men hann kann, og
- 4) frávikið má ikki “minka um móguleikar næminganna at nýta teirra útbúgving í hægri framhaldsútbúgvingum ella rættindi teirra í øðrum førum”, t.v.s. ætlar næmingurin at søkja um upptøku, har treytin er “et yderligere fremmedsprog”, so má tað havast í huga.

Prógvið: fær skúlin góðkenning frá Mentamálaráðnum, skal frávikið viðmerkjast í próvnum í teigin “viðmerkingar”.

Mentamálaráðið

Olaus Jespersen (sign.)
deildarstjóri

/ Sámal í Skorini (sign.)